

بِسْمِ اللّٰهِ الرَّحْمٰنِ الرَّحِیْمِ

شرح مشنوی مولانا روم

(گزشتہ سے پیوستہ)

۲۳) آں ولی تہ حق چو پیدا شد ز دور از سراپایش ہی می ریخت نور

جب وہ اللہ کا ولی دور سے ظاہر ہوا تو اس کے جسم کے ہر عضو سے نور برس رہا تھا

۲۴) شہ سجائے حاجباں در پیش رفت پیش آں جہان غیب خویش رفت

دربازوں اور خادموں کے بجائے بادشاہ نے خود آگے بڑھ کر اپنے غیبی جہان کا استقبال کیا۔

۲۵) ضعیف غیبی را چو استقبال کرد چوں شکر گوی کہ پیوست او پور

ب بادشاہ نے اپنے غیبی جہان کا استقبال کیا تو ایک دوسرے کو دیکھتے ہی دونوں اس طرح پیوستہ ہو گئے جیسے گھنڈ میں گلاب (ورد) کے پھول اور شکر۔

۲۶) آں یکے لب تشنہ داں دیگر چو آب آں یکے مخمور داں دیگر شراب

ان میں سے ایک بادشاہ تو مثل پیاسے کے تھا اور دوسرا (جہان) مثل پانی کے تھا، یا یوں سمجھو کہ بادشاہ

مثل شرابی کے تھا اور وہ جہان مثل شراب کے تھا۔ مطلب یہ ہے کہ بادشاہ طالب تھا اور جہان مطلوب تھا۔

۲۷) ہر دو بگری آشنا آموختہ ہر دو جاں بے دو ختن بردوختہ

نوٹ: بگری بمعنی دریائے معرفت سے تعلق رکھنے والے۔ آشنا میں الف زائد ہے۔ یعنی شنادری ۱۲۔

وہ دونوں دریائے معرفت کے تیراک تھے اور دونوں کی رو میں باہم پیوستہ تھیں۔ یعنی دونوں عارف تھے۔

یا ایک جان دو قالب کا مصداق تھے۔

۲۸) گفت معشوقم تو بودستی نہ آں لیک کار از کار خیزد در جہاں

بادشاہ نے کہا کہ دراصل محبت کے قابل آپ ہیں کہ عارف کا بل ہیں۔ نہ کہ وہ کینز۔ لیکن یہ دنیا عالم اسباب

ہے یہاں ایک کام دوسرے کام کا بہانہ بن جاتا ہے۔ یعنی اللہ نے اس کینز کے عشق کو آپ سے ملاقات کا ذریعہ بنا دیا۔

۲۹) اے مرا تو مصطفیٰ من چوں عمر

از برائے خدمت بندم کمر

آپ میرے مخدوم میں آپ کا خادم ہوں (جس طرح آنحضرت صلی اللہ علیہ وآلہ وسلم مخدوم ہیں اور حضرت عمر رضی اللہ عنہما خادم

ہیں) دوسرا مصرع پہلے کی تشریح ہے۔ یعنی اسی لئے میں آپ کی خدمت پر کمر بستہ ہوں۔

درخواستِ توفیقِ رعایتِ ادب و وِخامتِ ادبی

(۱) اِنْ خُذَا جَوْنِيْمٌ تَوْفِيْقًا اَدْبٍ - بے ادب محروم ماند از فضلِ رب
ہم خدا سے ادب کی توفیق طلب کرتے ہیں کیونکہ بے ادب، فضلِ الہی سے محروم رہتا ہے۔ مطلب یہ ہے کہ طالبِ (مربیہ) کو لازم ہے کہ جب مرشد کی خدمت میں حاضر ہو تو بآداب پیش آئے کوئی گستاخی (بے ادبی) نہ کرے کیونکہ متکبر (بے ادب) انسان مرشد سے فیض حاصل نہیں کر سکتا۔ نوٹ: ۱۔ وِخامت بمعنی مذمت یا بُرائی ۱۲

(۲) بے ادب خود را نہ تنہا داشت بد بلکہ آتش در ہمہ آفاق زد
بے ادب (متکبر) انسان صرف اپنے ہی حق میں بُرائی نہیں کرتا بلکہ اس کی بے ادبی سے دوسرے کو بھی نقصان پہنچتا ہے۔

(۳) مایدہ از آسماں در می رسید بے شرار و بیع و بے گفت و شنید
مایدہ بمعنی خوان۔ مجازاً من و سلوئی مراد ہے جو قوم موسیٰ علیہ السلام کو بلا مشقت مل جاتا تھا اس کی تصریح آئندہ اشعار میں ملیگی۔ شرار و بیع بمعنی خرید و فروخت۔ مولانا نے اپنے دعویٰ کے ثبوت میں یہود کی بے ادبی کی مثال دی ہے کہ ان لوگوں کو من و سلوئی (ترنجبین اور بیٹر) بے مشقت مل جاتا تھا، نہ خریدنا پڑتا تھا نہ کسی سے کچھ کہنا سُننا پڑتا تھا۔

(۴) در میان قوم موسیٰ چند کس بے ادب گفتند کوسیر و عدس؟
لیکن قوم موسیٰ میں سے چند آدمیوں نے گستاخانہ طور پر یہ کہا کہ ہسن اور مسور کہاں ہے؟ یعنی ہمیں من و سلوئی نہیں چاہئے، بلکہ ہسن اور مسور کی دال درکار ہے۔

(۵) متقطع شد خواں و نان از آسماں ماند رنج زرع و داسماں
زرع بمعنی کھیتی۔ بیل بمعنی بیلچہ۔ داسماں بمعنی درانتی جسے ہسیا بھی کہتے ہیں۔ مطلب یہ ہے کہ اس ناشکری اور بے ادبی کی وجہ سے وہ نعمت بند ہو گئی اور ساری قوم کھیتی باڑی کی مصیبت میں گرفتار ہو گئی۔

(۶) باز عیسیٰ چوں شفاعت کرد احق خواں فرستاد و غنیمت بر طبق
لیکن عرصہ دراز کے بعد جب حضرت عیسیٰ نے دعا کی تو حق تعالیٰ نے پھر آسمان سے مائدہ نازل فرمایا۔

(۷) مایدہ از آسماں شد عایدہ چو مکہ گفت آسزل علیکنا مائدہ
مائدہ بمعنی عود کرنے والا۔ چونکہ حضرت عیسیٰ علیہ السلام نے خدا سے دعا کی کہ ہم پر مائدہ نازل فرما اس لئے مائدہ پھر آسمان سے نازل ہونے لگا۔

(۸) باز گستاخاں ادب بگذاشتند چوں گدایاں زلہ ما برداشتند
لیکن گستاخ لوگوں نے پھر بے ادبی کی یعنی لالچی فقیروں کی طرح بچا ہوا کھانا دوسرے دن کے لئے اٹھا کر کھنے لگے۔ زلہ بمعنی بقیہ طعام۔

(۹) کر عیسیٰ لآبہ ایشاں را کہ ایں دایم است و کم نگرود از زمیں

لا بہ یعنی تعلق یا خوشامد۔ حضرت عیسیٰ علیہ السلام نے انھیں بہت نرمی کے ساتھ سمجھا یا کہ وعدہ الہی پر اعتماد کرو یہ خوان ہمیشہ نازل ہوا کرے گا۔ اسلئے حرص و طمع سے باز آ جاؤ یعنی ذخیرہ کرنا چھوڑ دو۔

(۱۰) بدگمانی کر دین اور حرص آوری کفر باشد پیش خوان ہمتری
خوان الہی کے معاملہ میں بدگمانی اور حرص دونوں مذموم ہیں بلکہ کفر ہیں کیونکہ ذخیرہ کرنیکی وجہ یا تو یہ ہو سکتی ہے کہ پھر ملے یا نہ ملے یا یہ کہ انسان پر حرص و طمع کا غلبہ ہو اور یہ دونوں باتیں بہت بُری ہیں۔

(۱۱) زان گدا رویان نادیدہ ز آرز آں در رحمت برایشاں شد فرزان
اُن لاپچی آدمیوں کی وجہ سے جو حرص (آرز) کی بنا پر حقیقت حال سے بہتر ہو گئے تھے اللہ کی رحمت کا دروازہ پوری قوم پر بند ہو گیا۔

(۱۲) من و سلوی ز آسمان شد منقطع بعد از آں زان خوان شد کس منتفع
ان لوگوں کی بے ادبی کا یہ نتیجہ نکلا کہ اس مایہ کا نزول موقوف ہو گیا اور پھر کوئی شخص اس سے فائدہ حاصل نہ کر سکا
(۱۳) ابر ناید از پئے منع زکات و ز زنا افتد و با اندر جہات
جب لوگ زکوٰۃ دینا بند کر دیتے ہیں تو بارش نہیں ہوتی اور جب زنا کی کثرت ہوتی ہے تو وبا پھیلتی ہے۔
یعنی قحط اور وبا یہ دونوں انسانوں کی بد اعمالیوں کا نتیجہ ہیں۔

(۱۴) ہر چہ آید بر تو از ظلمات و غم آں ز بیباکی و گستاخی است ہم
اے مخاطب! تجھ پر جو رنج و غم یا جو پریشانی اور مصیبت وارد ہوتی ہے وہ تیری بد اعمالیوں (گستاخیوں) اور نافرمانیوں ہی کا نتیجہ ہوتی ہے۔

(۱۵) ہر کہ بے باکی کند در راہ دوست رہزن مرداں شد و نامرداوست
راہ دوست سے شریعت بھی مراد ہو سکتی ہے اور طریقت بھی۔ رہزن مرداں اس لئے کہا کہ بیباک آدمی اپنی گستاخی اور نالائقی کی وجہ سے دوسروں کے نقصان کا موجب بن جاتا ہے۔ مثلاً ایک نااہل آدمی شیخ بن کر دوسروں سے بیعت لینے لگے تو اس کے مریدوں کو نقصان کے سوا اور کیا حاصل ہو سکتا ہے؟ مطلب یہ ہے کہ جو شخص احکام الہی (شریعت) کی مخالفت کرتا ہے یا فقی شیخ بن کر لوگوں کو بیعت کرتا ہے وہ بلاشبہ انسانوں کے دین و ایمان پر ڈاکہ ڈالتا ہے۔ اور اگرچہ وہ اپنے آپ کو بہت بلند مرتبہ سمجھتا ہے لیکن دراصل بہت ذلیل (نامرد) اور کمینہ انسان ہے۔

(۱۶) ہر کہ گستاخی کند اندر طریق گرد و اندر وادی حسرت غریب
طریق سے وہی راہ دوست مراد ہے اور یہ شعر پہلے شعر کی تشریح ہے۔ وادی یعنی دریا۔ مطلب یہ ہے کہ جو شخص راہ خدا میں گستاخی کرتا ہے وہ انجام کار بركات الہیہ سے محروم ہو جاتا ہے۔

(۱۷) از ادب پر نور گشت است این فلک وز ادب معصوم و پاک آمد ملک
ادب (عاجزی اور اطاعت) ہی کی وجہ سے یہ آسمان، سورج اور چاند اور ستاروں سے منور ہے اور اطاعت (باقی بر صفحہ ۱۳)